

کون کہتا ہے کہ موت آئے گی تو مر جاؤں گا

مشتاق احمد قریشی

شاعری ایک الہامی علم ہے شاید اسی وجہ سے کہا گیا ہے کہ شاعر پیدا ہوتے ہیں بنتے نہیں۔ کشفی صاحب بھی پیدائشی شاعر تھے اور شاعری تو انہیں اپنے محترم والد جناب ثاقب کانپوری سے دیے بھی ورنے میں ملی تھی۔ اللہ نے جو قلب و نظر انہیں عطا کیا اس سے انہوں نے پورے ہوش و حواس سے کام لیا۔ ادب کا کون سا شعبہ ایسا ہے جو ان کے کارناموں سے روشن نہ ہو۔ شاعری ہو، صحافت ہو، تقدیم ہو، کہانی کاری ہو۔ کوئی شعبہ میرے علم میں ایسا نہیں جس میں انہوں نے استاد کے فرائض ادا نہ کیے ہوں۔ ان کے اکثر شاگرد ناموری بلکہ روشن ناموری میں بلند مقام پر فائز ہیں۔ میں نے ان کی اپنے شاگردوں سے محبت و انسیت کے وہ مناظر بھی دیکھے ہیں کہ حرمت ہوتی تھی۔ وہ جس قدر اپنے شاگردوں کی عزت و قدر کرتے شاید ہی کوئی باپ اپنی اولاد کی کرتا ہو۔

میرا تعلق تو ان سے اردو کالج کے زمانے سے تھا لیکن باقاعدہ اور تسلسل سے یہ رشتہ ۱۹۸۷ء سے چڑا جب انہوں نے میری کتاب طسم خیال پر بھی اپنی رائے تحریر کی۔ پھر تو شاید ہی کوئی دن جاتا ہو کہ ان سے ملاقات یا فون پر بات نہ ہوتی ہو۔ وہ ایک درویش صفت شخصیت ہی نہیں بلکہ ایک مکمل درویش تھے۔ ایک بار سفر حج اور دو بار عمرے کی سعادت میں نے ان کے ساتھ حاصل کی۔ ترآنی آیات کی تفسیر کی میری تقریباً دس کتابوں کی نہ صرف اصلاح کی بلکہ ان پر اپنی رائے کا بھی اظہار کیا۔

غالباً حضرت علیؑ کا قول ہے کہ اگر کسی کو آزمانا ہو تو اسے قرض دو یا اس کے ساتھ سفر کرو یا اسے برا بھلا کہو۔ یعنی غصہ دلا دو۔ میں نے ان سے قرض لیا بھی اور دیا بھی۔ اپنے دیے ہوئے قرض کا انہوں نے ضرورت مندی کی حالت میں بھی تقاضا نہیں کیا خود مجھے ہی تمام تر شرمندگی کے ساتھ لوٹانا پڑا۔ جب مجھ سے قرض لیا گو کہ بہت معمولی سی رقم تھی لیکن تیزی سے اسے بغیر میرے مانگے، بغیر کچھ کہے انہوں نے پہلے مرحلے پر از خود شکریے کے ساتھ واپس کر دیا۔ ایسے ہی سفر حج اور عمرے کے دوران کبھی کسی قسم کی پریشانی اگر انہیں ہوئی بھی تو اس کا اظہار صرف اس لیے نہیں کرتے تھے کہ کہیں میں پریشان نہ ہو جاؤں، وہ تو اللہ بھلا کرے بلقیس باجی کا کہ وہ آہستہ سے رواداری میں باتوں میں ہلاکا سا اظہار کر دیتیں تو مجھے معلوم ہوتا کہ ڈاکٹر صاحب کی طبیعت کس

قدر ناساز ہے اور وہ میری وجہ سے خود پر کتنا جبر کر رہے ہیں کہ ان کی طبیعت کی خرابی سے میں کہیں پریشان نہ ہو جاؤ۔

کشفی صاحب کو جو عزت و مرتبہ اللہ تعالیٰ نے ان کے علم و فضیلت کے باعث عطا فرمایا تھا اس کی وجہ سے جہاں ان کے عقیدت مندوں کا ایک جم غیر تھا تو وہیں ان کی مقبولیت، شہرت اور نیک نامی نے ان کے حاصل اور بخواہوں کو بھی جنم دیا تھا۔ اس کے باوجود کبھی کسی حاصل یا بخواہ کی کسی بھی حرکت سے ان کے ماتھے کو خنک آلو نہیں دیکھا۔ ڈاکٹر ابوالخیر کشفی صاحب چلتی پھرتی بولتی لغت تھے۔ اکثر ایسا ہوتا کہ کبھی کوئی لفظ لغت میں نہ ملتا تو میں ہی کیا کئی حضرات ان سے رجوع کرتے۔ ڈاکٹر صاحب فوراً ہی نہ صرف اس کا جواب دیتے بلکہ سمجھانے کے لیے تفصیل سے آگاہ کرتے بلاشبہ ڈاکٹر ابوالخیر کشفی اردو ادب کا زندہ جاوید نام ہے۔ ان کی خدمات ایک عرصے تک ہی نہیں بلکہ میں سمجھتا ہوں کہ جب تک اردو زبان بولی اور لکھی جاتی رہے گی یاد رکھی جائیں گی۔
ان شاء اللہ تعالیٰ۔

ڈاکٹر صاحب کی شخصیت بڑی پہلو دار تھی۔ ان کی کس کس خوبی کا ذکر کیا جائے۔ وہ تو ہر پہلو سے ایک روشن چاند کی مانند تھے، جس کی کرنوں سے ادب کا عالم منور ہے۔ ان کے ادبی کارناموں پر ان کے دوست تو دوست کبھی کسی دشمن کو بھی انگلی اٹھانے کی جرأت نہیں ہو سکی۔ ان کا ایک ایک لفظ نپا تلا ہوتا۔ وہ لفظوں کی تکرار کو پسند نہیں کرتے تھے، نہ خود وہ کبھی ایسا کرتے تھے۔ آج بھی ان کی تمام تحریریں نئے لکھنے والوں کے لیے مشعل راہ ہیں۔ اللہ تعالیٰ نے انہیں بڑا مضبوط حافظہ عطا کیا تھا۔ وہ بڑی ہی نفیس سوچ و فکر کے انسان تھے۔

ڈاکٹر صاحب اپنی خانگی زندگی میں بھی اپنے بچوں اور بچوں کے بچوں کے دوست تھے۔ بچوں کے ساتھ وہ ایک مخلص و مہربان دوست کی طرح رہتے تھے۔ وہ ادب اور زندگی کو خوب سمجھتے تھے۔ انہوں نے جس ماحول میں آنکھیں کھولیں، وہ بیسویں صدی کا نصف اول کا زمانہ تھا۔ ان کے والد بزرگوار خود صاحب کلام شخصیت تھے۔ ان سے ملنے اکثر ان کے گھر اپنے زمانے کے ناموروں کا تمگھٹا رہتا یا وہ خود چل کر کسی سے ملاقات کے لیے چلے جاتے، چونکہ ان کا تعلق ایک روحانی خانوادے سے تھا۔ وہ ایک روحانی سلسلے کے گدی نشین تھے۔ اس لیے بھی اکثر لوگ ان کے پاس ہی آتے۔ کشفی صاحب جب کبھی خوشگوار موڑ میں اپنے والد محترم کا ذکر کرتے تو ایسا محسوس ہوتا کہ وہ خود اس دور میں پہنچ چکے ہوں اور اپنے ارد گرد کا آنکھوں دیکھا حال سنانا رہے ہوں۔ ان کے ساتھ بیٹھے

ہوئے سب ہی لوگ اس وقت خود بھی اس ماحول میں اپنے آپ کو موجود محسوس کرنے لگتے۔ ان کے والد جن کو وہ عموماً جان کہا کرتے، ان سے ملنے اکثر شعراء اور ادباء کرام آیا کرتے تھے۔ ان میں مولانا حسرت موبہانی، سید سلیمان ندوی، عندلیب شاداونی، ڈاکٹر ذاکر حسین، مولانا آزاد سجانی، جوش بلح آبادی، جگر مراد آبادی، اثر لکھنؤی، علامہ محی صدقی اور بہت سے نام جو اس وقت یاد نہیں آ رہے۔ ہاں ایک نام کا ذکر وہ ہمیشہ کرتے۔ مولانا آزاد سجانی جو ان کے گھر کئی کئی ہفتواں رہا کرتے تھے۔ انہیں کشفی صاحب دادا ابا کہا کرتے تھے۔ کشفی صاحب نے ایسے ایسے صاحبان علم و فن کے درمیان اپنا بچپن اور نوجوانی کا عرصہ گزارا۔ اس طرح ان کی شخصیت کو جہاں دین کے رنگ نے رنگا، وہیں ان کا اٹھنا بیٹھنا اردو شاعری اور ادب کی اہم ترین شخصیات کے درمیان رہا۔ وہ اپنے بچپن کے فارسی کے استاد مولوی محمد سعید رزی کا بھی بڑی محبت و احترام سے تذکرہ کیا کرتے جن سے انہوں نے اور ان کے بھن بھائیوں نے فارسی پڑھی تھی۔ کشفی صاحب کی تعلیم و تربیت میں ان کے والد کا بڑا اہم اور خصوصی کردار تھا۔ ان کے والد جس خانقاہ کے متولی تھے وہ ان کے گھر سے بالکل ملی ہوئی تھی۔ اس سے ملحقہ مسجد تھی۔ ان کے گھر کے قریب ہی شفیق حلوائی کی دکان تھی۔ بقول ڈاکٹر صاحب گو کہ وہ مٹھائی تو اتنی اچھی نہیں بناتے تھے لیکن ان کی دکان ایک طرح کی عوامی دکان تھی۔ رات نو بجے کے بعد جب گاہوں کا آنا جانا ختم ہو جاتا تو شفیق صاحب کی محفلِ سخن بچ جاتی جس میں بیت بازی ہوا کرتی۔ جناب حسینی کاظمی جو ڈاکٹر صاحب کے ہم عمر ہم محلہ تھے، ان محفوظوں میں وہ بھی شریک رہتے۔

ڈاکٹر ابوالحیر کشفی مرزا غالب کے بہت بڑے طرف دار تھے۔ یوں تو وہ اقبال اور فیض کے بھی طرف داروں میں سے تھے لیکن غالب سے جو ان کا تعلق خاص تھا اس کی تو بات ہی کچھ اور تھی۔ کشفی صاحب ایک علمی تدریسی شخصیت کے ساتھ ثقافتی، ادبی، معاشرتی شخصیت بھی تھے۔ جب بھی پاکستانی معاشرے کی تغییر تعمیر میں اردو ادب، قرآنی علوم، اسلامی علوم پر کچھ بات ہوگی، کچھ لکھا جائے گا تو لکھنے والے کشفی صاحب کی شخصیت و فن سے بچ کر نکلا بھی چاہیں تو نہ نکل سکیں گے۔ اردو کا افق کشفی صاحب کے کارناموں سے منور ہے اور ہمیشہ رہے گا۔

ڈاکٹر سید محمد ابوالحیر کشفی کی پیدائش ۱۲ مارچ ۱۹۳۲ء کانپور میں اور وفات ۱۵ اگست ۲۰۰۸ء کو کراچی میں ہوئی۔ وہ شاعر تھے، ادیب تھے، معلم تھے۔ انہوں نے ابتدائی تعلیم کانپور میں حاصل کی۔ انہوں نے سندھ یونیورسٹی سے بی۔ اے آنرز اور اردو آنرز میں پہلی پوزیشن حاصل کی۔ ایم۔ اے اردو کراچی یونیورسٹی ۱۹۵۲ء میں کیا اور ایم۔ اے انگریزی کولمبیا یونیورسٹی سے ۱۹۶۷ء میں اور پی ایچ ڈی اردو

کراچی یونیورسٹی سے ۱۹۷۱ء میں کیا۔ بطور استاد اسلامیہ کالج کراچی میں ۱۹۵۲ء سے ۱۹۵۶ء تک فرائض معلم ادا کیے۔ پھر ۱۹۵۶ء سے ۱۹۵۹ء اردو کالج سے مسلک رہے۔ یہاں انہوں نے بابائے اردو مولوی عبدالحق کے ساتھ بہت اچھا وقت گزارا۔ پھر ۱۹۵۹ء سے لے کر اپنی ریٹائرمنٹ ۱۹۹۳ء تک کراچی یونیورسٹی سے وابستہ رہے۔ جہاں انہیں ان کی اہلیت کے باعث دو سال کی توسمی مدت بھی دی گئی۔ ڈاکٹر کشفی صاحب نے بطور استاد اوسا کا یونیورسٹی جاپان میں بھی ۱۹۷۰ء سے لے کر ۱۹۷۳ء تک اردو کے استاد کی ذمہ داری نبھائی۔ انہوں نے بطور مدیر قومی زبان ۱۹۵۳ء میں ذمہ داری ادا کی اور ماہنامہ مہر نیم روز کی ادارت سے ۱۹۵۳ء سے لے کر ۱۹۶۳ء تک مسلک رہے۔ جولائی ۱۹۹۷ء میں انہوں نے ایک ماہنامہ اسلام جاری کیا جو بوجہ ۲۰۰۳ء میں بند کرنا پڑا۔

آن کی معرکۃ الآراء تصانیف، مضامین اور آراء پر بنی چند ایک کے نام فی الحال یاد آ رہے ہیں:

۱۔ اردو شاعری کا سیاسی اور تاریخی پس منظر ۱۸۵۷ء تا ۱۹۰۰ء میں بند کرنا پڑا۔

۲۔ ہمارے عہد کا ادب اور ادیب

۳۔ جدید ادب کے دو تقدیمی جائزے

۴۔ عرب قبل از اسلام از مشی ذکاء اللہ (ترتیب)

۵۔ پاغ و بہار و مقدمہ، تقابل متن اور حواشی

۶۔ عکس محمدی ﷺ قرآن کے آئینے میں

۷۔ رہنمائے ادب

۸۔ یہ لوگ بھی غصب تھے۔

۹۔ اجلے لوگ

۱۰۔ نسبت

۱۱۔ آدمی اور کتاب

۱۲۔ ہمارے ادبی، لسانی اور تعلیمی مسائل

۱۳۔ انتخاب مضامین تہذیب الاغلاق

۱۴۔ انتخابات مقالات حالی

- ۱۵۔ نقش سعادت اردو شاعرہ کا انتخاب
- ۱۶۔ صادق الحیری کے بہترین افسانے
- ۱۷۔ مرزا حادی رسو از عزیز لکھنؤی
- ۱۸۔ آئینہ خیال
- ۱۹۔ اردو کا نثری ادب
- ۲۰۔ سلطان صلاح الدین ایوبی
- ۲۱۔ امام ابوحنیفہ[ؓ]
- ۲۲۔ شوکت تھانوی
- ۲۳۔ ہمارے سریڈ
- ۲۴۔ مولانا جلال الدین روی
- ۲۵۔ خواجہ حسن نظامی
- ۲۶۔ رسول اللہؐ کے نقش قدم پر ایک دن
- ۲۷۔ سرید احمد خان کا آئینہ خانہ افکار
- ۲۸۔ روشنی کا بینار
- ۲۹۔ مختصر تاریخ امریکہ
- ۳۰۔ بینا ناپینا
- ۳۱۔ وطن سے وطن تک
- ۳۲۔ مسلمان کی زندگی کیا ہے؟
- ۳۳۔ تعارف اسلام
- ۳۴۔ حیاتِ محمد ﷺ قرآن کے آئینے میں
- ۳۵۔ عبدالاکرم سومار
- ۳۶۔ اردو شاعری

۳۷۔ رہنمائے ادب

۳۸۔ نعت رسالت مآبُ اور اقبال صفحی پوری

۳۹۔ اخلاق محمدیٰ قرآن کے آئینے میں

۴۰۔ مقام محمد قرآن کے آئینے میں

مختلف مضامین

۱۔ مرتضیٰ عالیٰ، حالات زندگی

۲۔ شاعری پر ایک نظر

۳۔ نعت نگر کا خوش نوا فقیر

۴۔ حرف اول

۵۔ کشتی عشق کا ساحل طیبہ

۶۔ ایک زندہ کرامت

۷۔ نقش نقاش

۸۔ صحیفہ نعت

۹۔ نعت کے نئے افق

۱۰۔ مقبول نقش کا نقش عقیدت

۱۱۔ کوثری نغموں والا

۱۲۔ نزول ہر ایک نظر

۱۳۔ جادہ رحمت کا سفر

۱۴۔ اساس


۱۵۔ ورفعنا لک ذکر ک۔ شایے حبیب

۱۶۔ عقیدت کا سفر

- ۷۔ تعارفِ جائزہ
- ۸۔ سرکار کی چاہت والا
- ۹۔ غلام صاحب طیبہ
- ۱۰۔ نورِ ازل
- ۱۱۔ بے فیضِ والد محروم ہوں فدائے رسول
- ۱۲۔ تعارف
- ۱۳۔ سفینہ نعت
- ۱۴۔ اسوہ احمد مختار اور حافظ کی نعت گوئی
- ۱۵۔ پیش لفظ
- ۱۶۔ حشام علی حافظ کی نعتیہ شاعری ایک تاثر
- اس کے علاوہ بھی ڈاکٹر ابوالنجیر کشفی صاحب نے بہت کچھ لکھا ہے۔ سینکڑوں کتابوں کے قلب اور بہت کچھ جو اس وقت نہ تو میری دسترس میں ہے اور نہ یادداشت میں۔ ان شاء اللہ کوشش کروں گا کہ آئندہ کسی نشست میں ڈاکٹر صاحب پر کوئی سیر حاصل مضمون تحریر کروں۔ ڈاکٹر صاحب کے تمام شاگردوں، عقیدت مندوں، دوستوں اور چاہنے والوں سے دست بستہ گزارش ہے کہ وہ ڈاکٹر صاحب کے لیے خصوصی اور پُر خلوص دعائے مغفرت کریں۔ اللہ تعالیٰ انہیں جنت الفردوس نصیب فرمائے۔
آمین!



THE EMERGENCE OF ISLAM



MUHAMMAD HAMIDULLAH

The Emergence of Islam

ڈاکٹر محمد حمید اللہ نے ۱۹۸۰ء میں مختلف اسلامی موضوعات پر جو خطبات ارشاد فرمائے وہ ”خطبات بہاولپور“ کے نام سے شائع ہو کر بڑی پذیرائی حاصل کر چکے ہیں۔ موجودہ کتاب ان ہی لکھرزوں کو اگر یزدی زبان میں پیش کرنے کی ایک کامیاب کوشش ہے۔

ڈاکٹر افضل اقبال کا کیا ہوا یہ ترجمہ ادارہ تحقیقات اسلامی نے ابتدأ ۱۹۹۳ء میں شائع کیا تھا۔ اب ادارہ نے کتاب کا ایک نیا ایڈیشن شائع کیا ہے جو ڈاکٹر نے، طباعت اور تدوین کے اعتبار سے عمری معیار پر پورا ارتقا ہے۔

اپنے خطبات میں ڈاکٹر محمد حمید اللہ نے اسلامی تعلیمات صحیح تناظر میں پیش کی ہیں اور اسلامی فکر کے ارتقا اور اداروں کی نشوونما کی ابتدائی تاریخ بیان کی ہے، جس سے اندازہ ہوتا ہے کہ کس طرح اسلامی عقائد، اقدار اور تعلیمات کی بنیاد پر ابتدائی اسلامی معاشرہ

قام ہوا، ریاست و ادارے و جو دیگر آئے اور علمی و فکری جتوب کی راہ ہموار ہوئی۔ ان کا انداز عام فہم، لنشیں اور بے ساختہ ہے۔ ان خطبات سے عام قاری اور اہل علم یکساں مستفید ہو سکتے ہیں۔ کتاب کا نیا ایڈیشن ایسے حالات میں شائع ہوا ہے جب دنیا بھر میں اسلام اور مسلمانوں کو بہتر طور پر سمجھنے کی خواہش میں اضافہ ہو رہا ہے۔

۲۵ صفحات (جس میں کتابیات و اشارہ شامل ہیں) پر مشتمل اس کتاب کی قیمت ۳۰ روپے ہے۔

ISBN 969-408-004-5

قارئین اور ادارے جو اس کتاب سے خصوصی طور پر استفادہ کر سکتے ہیں:

اہل علم، طلب، عام قاری، کتب خانے، مرکز تحقیق، جامعات

کتاب مغلانے یا ادارہ کی کتابوں کی نہرست حاصل کرنے کے لیے ابطغر ماہی

ڈاکٹر یکمہ طبعوں، ادارہ تحقیقات اسلامی، میں الاقوامی اسلامی یونیورسٹی پوسٹ بکس نمبر ۱۰۳۵، اسلام آباد

فون نمبر: ۰۳۱۷۴۸۷۴۳، ۰۳۱۹۲۶۰۷۲۹، ای میل (iri.publications@gmail.com)

قیمت کی ادائیگی کے طریقے: بک ڈرافٹ (بیان ادارہ تحقیقات اسلامی اسلام آباد)، بک بلی یا میں آرڈر۔ ڈاک خرچ یا ترک سروں کا کرایہ بند مہ خریدار نوٹ: کتب فروشیوں، کتب خانوں اور اداروں کو خریداری کی مالیت کے حساب سے ڈسکاؤنٹ دیا جاتا ہے۔